



விவசாயிகள் நலனில் அக்கறை கொண்டது ‘திராவிட மாடல்’ அரசு!

முதல்வர் மு.க.ஸ்டாலின் உரை... முதல் பக்கத் தொடர்ச்சி

அதேபோல், eSAKSHI போர்ட்டில் நாடாளுமன்ற உறுப்பினர்களால் பரிந்துரைக்கப்படும் பணிகளை நேரடியாகத் தொகுதிவாரியான சுருக்க அறிக்கையினை பதிவிறக்கம் செய்ய ஏதுவாக eSAKSHI போர்ட்டை மேம்படுத்துமாறு ஒன்றிய அரசுக்கு பரிந்துரைக்கலாம் எனவும் இந்தக் குழு கூட்டத்தில் முடிவு எடுக்கப்படுகிறது.

பிரதம மந்திரி வேளாண் நீர்ப்பாசனத் திட்டம் - ‘ஒரு துளி நீரில் அதிகப் பயிர்’ என்ற திட்டம் ஒன்றிய மற்றும் மாநில அரசுகளின் 60:40 என்ற நிதிப் பங்களிப்புடன் செயல்படுத்தப்பட்டு வருகிறது. ஒன்றிய அரசின் வழிகாட்டு நெறிமுறைகளின்படி நுண்ணீர் பாசன அமைப்புகள் அமைக்க சிறு, குறு விவசாயிகளுக்கு 55 விழுக்காடு மானியமும், மற்ற விவசாயிகளுக்கு 45 விழுக்காடு மானியமும் வழங்கப்படும்.

ஆனாலும், விவசாயிகளின் நலனில் அக்கறை கொண்ட நமது திராவிட மாடல் அரசு கூடுதலாக நிதி ஒதுக்கீடு செய்து 100 விழுக்காடு மானியத்தை சிறு, குறு விவசாயிகளுக்கும், 75 விழுக்காடு மானியத்தை இதர விவசாயிகளுக்கும் வழங்கி வருகிறது. 12 விழுக்காடு சரக்கு மற்றும் சேவை வரியையும் தமிழ்நாடு அரசே ஏற்கிறது என்பதை பெருமகிழ்ச்சியுடன் தெரிவித்துக்கொள்கிறேன். இந்த ஊக்கத்தால் தோட்டக்கலை மற்றும் வேளாண்மை பயிர்கள் சாகுபடி பரப்பளவு அதிகப்படுத்தப்படுகிறது.

இந்தத் திட்டத்தின் வாயிலாக 2022-23 ஆம் ஆண்டு 26 மாவட்டங்களில் நிலத்தடி நீர்மட்ட அளவினை உயர்த்தும் வகையில் 473 கிராமங்களில் 52.197 ஹெக்டாரில் நுண்ணீர்ப் பாசன அமைப்புகள் அமைக்கப்பட்டு பயன்பாட்டில் உள்ளன. தானியங்கி நுண்ணீர்ப் பாசன அமைப்புகள் அமைத்திட ஒரு ஹெக்டாருக்கு ரூபாய் 40 ஆயிரம் வீதம் சிறு, குறு விவசாயிகளுக்கு 55 விழுக்காடு மானியமாக ஹெக்டாருக்கு ரூபாய் 22 ஆயிரம் வீதம் அதிகப்பட்சமாக 2 ஹெக்டாருக்கும், இதர விவசாயிகளுக்கு 45 விழுக்காடு

மானியமாக ஹெக்டாருக்கு ரூபாய் 18,000 வீதம் அதிகப்பட்சமாக 5 ஹெக்டாருக்கும் வழங்கப்படுகிறது.

கடந்த இரண்டு ஆண்டுகளில் 1 இலட்சத்து 50 ஆயிரத்து 560 ஹெக்டார் நிலப்பரப்பில் 1 இலட்சத்து 57 ஆயிரத்து 279 விவசாயிகள் ரூபாய் 1,312 கோடி ரூபாய்க்கும் அதிகமான நிதியையன்களை பெற்றுள்ளனர் என்பது குறிப்பிடத்தக்கதாகும். இந்தத் திட்டப் பயன்களை விவசாயிகளுக்குக் கொண்டு சேர்ப்பதில் இந்தியாவிலேயே தமிழ்நாடுதான் முதன்மை மாநிலமாக திகழ்கிறது என்பதை மகிழ்ச்சியுடன் தெரிவித்துக்

காணிக்கப்படுகிறது. இந்தியாவிலேயே தமிழ்நாட்டில்தான் இத்திட்டம் முதன்முறையாக அறிமுகப்படுத்தப்பட்டு சிறப்பாக நடைமுறைப்படுத்தப்பட்டு வருகிறது. குழந்தைகள் மையங்களில் 2 முதல் 6 வயதிற்குட்பட்ட சுமார் 10 இலட்சத்து 86 ஆயிரம் குழந்தைகளுக்கு மதிய உணவுடன் வாரம் மூன்று தினங்களுக்கு முட்டைகளும்

1 முதல் 2 வயது வரையிலான 6 இலட்சத்து 75 ஆயிரம் குழந்தைகளுக்கு வாரம் மூன்று முட்டை வீதம் தாய்மார்கள் மூலம்

“ ஒன்றிய அரசின் அனைத்து திட்டங்களிலும் மாநில அரசின் பங்குத் தொகை எவ்வித காலதாமதமுமின்றி விடுவிக்கப்பட்டு வருகிறது. அதேபோல், ஒன்றிய அரசும் தனது நிதியை சரியான நேரத்தில் மாநில அரசுக்கு வழங்கிட வேண்டும் என இக்குழு மூலமாகவே வலியுறுத்தப்படும் ”

கொள்கிறேன்.

“ஊட்டச்சத்து குறைபாட்டிலாத குழந்தைகள் நிறைந்த மாநிலமாக தமிழ்நாட்டை மாற்றுவதே” நமது முக்கிய நோக்கமாகும்.

ஊட்டச்சத்து

மேம்பாட்டு திட்டம்!

குழந்தைகளின் ஊட்டச்சத்தினை மேம்படுத்த தமிழ்நாட்டில் செயல்படும் 54 ஆயிரத்து 449 குழந்தைகள் மையங்களில் பயன்பெற்று வரும் 6 மாதம் முதல் 6 வயது வரையிலான சுமார் 22 இலட்சம் குழந்தைகளுக்கு சத்துமாவு வழங்கப்படுகிறது. மேலும், சுமார் 5.50 இலட்சம் கர்ப்பினிப் பெண்கள் மற்றும் பாலூட்டும் தாய்மார்களுக்கும் சத்துமாவு வழங்கப்பட்டு தாய்-சேய் ஊட்டச்சத்து நடைமுறை கண்

வீட்டிலேயே வழங்கப்படுகிறது.

- அனைத்து குழந்தைகளுக்கும் 2 செட்வண்ணச்சீருடைகளும் நமது அரசு வழங்குகிறது. அனைத்து மையங்களிலும் 100 சதவீதம் குழந்தை, கழிவறைகள், மின்வசதி ஏற்படுத்தப்பட்டுள்ளன.
- இதுவரை 3,397 குழந்தைகள் நேயமையங்கள் கட்டி முடிக்கப்பட்டு பயன்பாட்டில் உள்ளன.
- 6,390 குழந்தைகள் மையங்களை திறன்மிகு குழந்தைகள் மையமாக தரம் உயர்த்தி வசதிகள் ஏற்படுத்தப்பட்டுள்ளன.
- மேலும், 5,582 மையங்கள் தரம் உயர்த்த ஆணை வெளியிடப்பட்டு பணிகள் நடைபெற்று வருகின்றன.
- நமது அரசின் முனைப்பான செயல்பாடுகளின் விளைவாக தமிழ்நாடு தேசிய

குடும்ப சுகாதார கணக்கெடுப்பு-5ன்படி 25 விழுக்காடாக இருந்த குழந்தைகளின் உயரக் குறைபாடு 11.8 விழுக்காடாக குறைந்துள்ளது.

- 14.6 விழுக்காடாக இருந்த குழந்தைகளின் மெலிவ்தன்மை 3.6 விழுக்காடாக குறைந்துள்ளது.
- 22 விழுக்காடாக இருந்த குழந்தைகளின் மூலம் தெள்ளத்தெளிவாகிறது.
- குழந்தைகளின் வளர்ச்சி வீதம் பெரும் முன்னேற்றம் அடைந்துள்ளது இதன் மூலம் தெள்ளத்தெளிவாகிறது.
- இயல்பு நிலைக்குத் திரும்பிய குறைபாடுடைய குழந்தைகள்!**
- “ஊட்டச்சத்தை உறுதி செய்” என்ற மகத்தான திட்டத்தின்படி முதற்கட்டமாக 1,07,006 ஊட்டச்சத்து குறைபாடுடைய குழந்தைகளில் 77.3 விழுக்காடு குழந்தைகள் இயல்புநிலைக்குத் திரும்பியுள்ளனர். இத்திட்டம் வெற்றிகரமாக செயல்படுத்தப்பட்டுவருவதே தொடர்ந்து, இரண்டாம் கட்டமாக அரியலூர் மாவட்டத்தில் 15-11-2024 அன்று துவங்கப்பட்டு 76,705 குழந்தைகளுக்குக் கடுமையான மற்றும் மிதமான ஊட்டச்சத்துக் குறைபாடுடைய 0-6 மாதங்கள் வரையிலான குழந்தைகளின் தாய்மார்களுக்கு ஊட்டச்சத்து பெட்டகம் வழங்கப்பட்டு 80.6 சதவீத குழந்தைகள் இயல்பு நிலைக்குத் திரும்பியுள்ளனர் என்பது உண்மையிலேயே எனக்கு மிகுந்த மகிழ்ச்சி அளிக்கிறது.
- நம்முடைய அனைத்து திட்டங்களும் கடைக்கோடியில் உள்ள மக்களையும் சென்றடையும் நோக்கத்தில் செயல்படுத்தப்பட்டு வருகிறது.
- ஒன்றிய அரசின் அனைத்து திட்டங்களிலும் மாநில அரசின் பங்குத் தொகை எவ்வித காலதாமதமுமின்றி விடுவிக்கப்பட்டு வருகிறது. அதேபோல், ஒன்றிய அரசும் தனது நிதியை சரியான நேரத்தில் மாநில அரசுக்கு வழங்கிட வேண்டும் என இக்குழு மூலமாகவே வலியுறுத்தப்படும். இவ்வாறு முதலமைச்சர் மு.க.ஸ்டாலின் அவர்கள் உரையாற்றினார்.

இதில், ஊரக வளர்ச்சி மற்றும் ஊராட்சித் துறை, வேளாண்மை-உழவர் நலத் துறை மற்றும் சமூக நலன் மற்றும் மகளிர் உரிமைத் துறை அரசு செயலாளர்கள் தங்களது துறைவாரியான திட்டங்கள் தொடர்பான கருத்துகளை விளக்கினர். நாடாளுமன்ற உறுப்பினர்கள் டி.ஆர். பாஸு, தொல். திருமாவளவன், கே. சுப்பராயன், மாணிக்கம் தாகூர், சு. வெங்கடேசன், துரை வைகோ, நவாங்குனி ஆகியோர் தங்கள் கருத்துகளை தெரிவித்தனர்.

சட்டமன்ற உறுப்பினர்கள் மருத்துவர் நா. எழிலன், வி.ஜி. ராஜேந்திரன், நீலமேகம் ஆகியோரும், தன்னார்வர்கள் தீபிகா மற்றும் கருணாகரன் ஆகியோரும் தங்களது கருத்துகளை தெரிவித்தனர். மேலும், மாநில அளவிலான வளர்ச்சி, ஒருங்கிணைப்பு மற்றும் கண்காணிப்புக் (DISHA) குழு உறுப்பினர்கள் தங்கள் கருத்துகளையும் ஆலோசனைகளையும் தெரிவித்தனர்.

நிறைவாக, ஊரக வளர்ச்சி மற்றும் ஊராட்சித் துறை அரசு கூடுதல் தலைமைச் செயலாளர் நன்றியுரையாற்றினார்.

இந்தக் கூட்டத்தில், ஊரக வளர்ச்சி மற்றும் ஊராட்சித் துறை அமைச்சர் இ.பெரியசாமி, வேளாண்மை-உழவர் நலத் துறை அமைச்சர் எம்.ஆர்.கே.பன்னீர்செல்வம், சமூக நலன் மற்றும் மகளிர் உரிமைத் துறை அமைச்சர் திருமதி பி.க்தாஜ்வன், நாடாளுமன்ற உறுப்பினர்கள் டி.ஆர். பாஸு, தொல். திருமாவளவன், கே. சுப்பராயன், சு. வெங்கடேசன், பி. மாணிக்கம் தாகூர், கே. நவாஸ் கனி, துரை வைகோ மற்றும் சட்டமன்ற உறுப்பினர்கள் வி.ஜி.ராஜேந்திரன், மருத்துவர் நா. எழிலன், நீலமேகம், பூமிநாதன், அசன் மௌலானா மற்றும் கருணாகரன், தலைமைச் செயலாளர் நா.முருகானந்தம், நிதித் துறை முதன்மைச் செயலாளர் உ.உதயசுந்தரன் உள்ளிட்ட அரசு உயர் அலுவலர்கள் மற்றும் தலைமை தயால் அலுவலர், அலுவல்சாரா உறுப்பினர்கள் பி.ஜனகரத்தினம், டி. தீபிகா, பேட்டிக் ராஜ்குமார் அந்தோணி சாமி மற்றும் அரசு சார்பற்ற அமைப்பு சார்பாக முனைவர் எஸ்.வி.முருகன் கலந்துகொண்டனர்.

சின்னத்திரை – வண்ணத்திரை மூலம்

தமிழ்நாட்டு மக்களை மகிழ்வித்தவர் ரோபோ சங்கர்!

முதலமைச்சர் மு.க.ஸ்டாலின் இரங்கல் செய்தி!

சென்னை, செப். 20- சின்னத்திரை - வண்ணத்திரை மூலம் தமிழ்நாட்டு மக்களை மகிழ்வித்தவர் ரோபோ சங்கர் என்று அவரது மறைவுக்கு இரங்கல் தெரிவித்து வெளியிட்டுள்ள செய்தியில் முதலமைச்சர் மு.க.ஸ்டாலின் அவர்கள் குறிப்பிட்டுள்ளார்.

திரைக்கலைஞர் ரோபோ சங்

கர் மறைவையொட்டி முதலமைச்சர் மு.க.ஸ்டாலின் அவர்கள் வெளியிட்டுள்ள இரங்கல் செய்தி வருமாறு:

திரைக்கலைஞர் ரோபோ சங்கர் அவர்கள் மறைவெய்திய செய்தியறிந்து வருத்தமுற்றேன். மேடைகளில் துவங்கி, சின்னத்திரை - வண்ணத்திரை என விரிந்து, தமிழ்நாட்டு மக்

களை மகிழ்வித்தவர் ரோபோ சங்கர்.

அவரை இழந்து வாடும் குடும்பத்தினருக்கும் - கலையுலகினருக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு முதலமைச்சர் மு.க.ஸ்டாலின் அவர்கள் தமது இரங்கல் செய்தியில் குறிப்பிட்டுள்ளார்.



‘தமிழ்நாட்டை தலைகுனிய விட மாட்டேன்’ – நாளை

கடலூர் கிழக்கு மாவட்ட தி.மு.க. சார்பில் பொதுக்கூட்டம்!

மாவட்டச் செயலாளர் – அமைச்சர் எம்.ஆர்.கே.பன்னீர்செல்வம் வேண்டுகோள்!

கடலூர், செப். 20- முதலமைச்சர், கழகத் தலைவர் அவர்களின் ஆணைக்கிணங்க கடலூர் கிழக்கு மாவட்ட தி.மு.க. சார்பில் இன்று (20.09.2025 -சனிக்கிழமை) மாலை 05.00 மணியளவில் சிதம்பரம் அனந்தீஸ்வர் கோயில் தெருவில் தந்தை பெரியார் 117வது பிறந்தநாள், பேரறிஞர் அண்ணா பிறந்தநாள், கழகம் தொடங்கிய நாள் ஆகிய முப்பெரும் விழா, ஓரணியில் தமிழ்நாடு முன்னெடுப்பில் தமிழ்நாட்டை தலைகுனிய விட மாட்டேன் தீர்மான விளக்க மாபெரும் பொதுக்கூட்டம் நடைபெற உள்ளது. இக்கூட்டத்தில் கழக நிர்வாகிகள், தோழர்கள், பொதுமக்கள் பெருந்திரளாக கலந்துகொள்ள வேண்டும் என வேளாண்மை உழவர் நலத் துறை அமைச்சர், கழக உயர்நிலை செயல்திட்டக் குழு உறுப்பினர், கடலூர் கிழக்கு மாவட்ட தி.மு.க. செயலாளர் எம். ஆர். கே. பன்னீர்செல்வம் வேண்டுகோள் விடுத்துள்ளார். அவரது அறிக்கை வருமாறு:-



டத்தை சேர்ந்த மாநில, மாவட்ட கழகநிர்வாகிகள், மாநகர, ஒன்றிய, நகர, பகுதி, பேரூர், கிளை வட்டம், வார்டு கழக செயலாளர்கள் மற்றும் நிர்வாகிகள், முன்னாள், இந்நாள் சட்டமன்ற, நாடாளுமன்ற உறுப்பினர்கள், தலைமை செயற்குழு, பொதுக்குழு உறுப்பினர்கள், முன்னாள், இந்நாள் உள்ளாட்சிப் பிரதிநிதிகள், மாநகர மேயர், மண்டல குழு தலைவர்கள், நகராட்சி, பேரூராட்சி மன்ற தலைவர்கள், துணைத் தலைவர்கள் மாநகராட்சி, நகராட்சி, பேரூராட்சி மன்ற உறுப்பினர்கள் மற்றும் முன்னாள் ஊராட்சி ஒன்றியக்குழு தலைவர்கள், ஊராட்சி மன்றத் தலைவர், துணைத் தலைவர்கள், முன்னாள் மாவட்டக்குழு, ஒன்றியக் குழு ஊராட்சி மன்ற உறுப்பினர்கள், மாவட்ட, மாநகர, ஒன்றிய, நகர, பகுதி, பேரூர் கழக இளைஞரணி, மாணவரணி, மகளிரணி, மகளிர் தொண்டரணி, வழக்கறிஞர் அணி, விவசாய தொழிலாளர் அணி, இலக்கிய அணி, கலை இலக்கிய பக்த

விழுப்புரம் வடக்கு மாவட்ட தி.மு.க. சார்பில்

‘தமிழ்நாட்டை தலைகுனிய விடமாட்டேன்’ தீர்மான ஏற்பு விளக்கப் பொதுக்கூட்டம்!

செஞ்சி மஸ்தான் எம்.எல்.ஏ. தலைமை! சிவ.ஜெயராஜ் சிறப்புரை!

செஞ்சி, செப். 20- விழுப்புரம் வடக்கு மாவட்ட தி.மு.க. சார்பில் தமிழ்நாட்டை தலைகுனிய விடமாட்டேன் என்ற தீர்மான ஏற்பு விளக்கப் பொதுக்கூட்டம் செஞ்சியில் இன்று மாலை நடைபெறுகிறது.

விழுப்புரம் வடக்கு மாவட்ட பொறுப்பாளர்செஞ்சி மஸ்தான் எம்.எல்.ஏ. தலைமைதாங்குகிறார். கழக செய்தி தொடர்பு இணை செயலாளர் சிவ. ஜெயராஜ் சிறப்புரை ஆற்றுகிறார்.

விழுப்புரம் வடக்கு மாவட்ட தி.மு.க. சார்பில் தமிழ்நாட்டை தலைகுனிய விடமாட்டேன் என்ற தீர்மான ஏற்பு விளக்கப் பொதுக்கூட்டம் 20.9.25 சனிக்கிழமை இன்று மாலை 5.00 மணிக்கு செஞ்சி தலைவண்ணமலை சாலையில் உள்ள கலைஞர் திலிவ் நடைபெறுகிறது.

கூட்டத்திற்கு விழுப்புரம் வடக்கு மாவட்டப் பொறுப்பாளரும், முன்னாள் அமைச்சர் செஞ்சி மஸ்தான் எம்.எல்.ஏ. தலைமை தாங்குகிறார். கழக செய்தி தொடர்பு இணைச் செயலாளர் சிவ. ஜெயராஜ்சிறப்புரை ஆற்றுகிறார்.

தேர்தல் தொகுதி பார்வையாளர்கள் மயிலம் தொகுதி இள.புக.மேந்தி, திண்டிவனம் தொகுதி ஜபர் அலி, செஞ்சி தொகுதி கார்த்திகேயன், ஆகியோர் முன்னிலை வகிக்கின்றனர்.செயற்குழு உறுப்பினர் விஜயகுமார் அனைவரையும் வரவேற்கிறார்.கூட்டத்தில் முன்னாள் சட்டமன்ற உறுப்பினர்கள் டாக்டர் மாசிலாமணி, சேதுநாதன், சீத்தாதி சொக்கலிங்கம், செந்தமிழ் செல்வன், தலைமை தீர்மானக் குழு உறுப்பினர் செஞ்சி சிவா, மாவட்ட அவைத் தலைவர் டாக்டர் சேகர், பொருளாளர் ரம

ணன், மாவட்ட துணை செயலாளர் ரவிக்குமார், அருணகிரி, அமுதா ரவிக்குமார், தலைமை செயற்குழு உறுப்பினர்கள் நெடுஞ் செழியன், சீனி ராஜ், மாநில பொதுக்குழு உறுப்பினர்கள் கதிரசன், மணிவண்ணன், வீடு ரவி, பாலகிருஷ்ணன், சாந்தி ஏழுமலை, செல்வராஜ், ஒன்றிய கழக செயலாளர் சொக்கலிங்கம், அண்ணாதுரை, ராஜா ராமன், தயாளன், பழனி, ரவிசுந்திரன், மணிமாறன், செழியன், துரை, இளம்வழுதி, பச்சையப்பன், விஜயராகவன், சாந்தி சுப்பிரமணியன், திண்டிவனம் நகர செயலாளர் ஆசிரியர் கண்ணன், செஞ்சி பேரூராட்சி மன்ற தலைவர் மொக்தியார் அலிம்தான், அனந்தபாரம் நகர செயலாளர் சம்பத், அனந்தபாரம் பேரூராட்சி மன்ற தலைவர் முருகன், மாவட்ட



திருப்பத்தூர் மாவட்டம், கந்திலி வட்டாரம், பெரியகரம் ஊராட்சிக்கான “உங்களுடன் ஸ்டாலின்” சிறப்பு முகாமில் மாவட்டச் செயலாளரும், ஜோலார்பேட்டை சட்டமன்ற உறுப்பினருமான க.தேவராஜ் சிறப்பு அழைப்பாளராக கலந்துகொண்டு நலத்திட்ட உதவிகளை வழங்கினார். நிகழ்ச்சியில் கந்திலி தெற்கு ஒன்றிய செயலாளர் டி.அசோக்குமார் மற்றும் அரசு துறை அதிகாரிகள், கழக நிர்வாகிகள் உள்ளாட்சி பிரதிநிதிகள், பொதுமக்கள் கலந்துகொண்டனர்.



களளக்குறிச்சி மாவட்டம், ரிவிவந்தியம் தொகுதி, திருக்கோவிலூர் ஒன்றியம், அரும்பாக்கம் கிராமத்தை சேர்ந்த குப்பன் மகன் கலியபெருமான் இரும்புக்குழாயை எடுக்க முயன்றபோது எதிர்பாராத விதமாக உயர்மின் அழுத்த மின்சாரம் தாக்கியதில் சம்பவ இடத்திலேயே உயிரிழந்ததை அறிந்த தமிழ்நாடு முதலமைச்சர், சமூகநீதி காவலர், கழகத் தலைவர் மு.க.ஸ்டாலின் அவர்கள், முதலமைச்சரின் பொது நிவாரண நிதியிலிருந்து ரூ.3 லட்சம் அறிவித்ததை தொடர்ந்து, கள்ளக்குறிச்சி தெற்கு மாவட்டக் கழக செயலாளரும், ரிவிவந்தியம் சட்டமன்ற உறுப்பினருமான வசந்தம் க.கார்த்திகேயன், வருவாய் கோட்டாட்சியர் அனந்தகுமார் சிங் ஆகியோர் கலியபெருமான் இல்லத்திற்கு நேரில் சென்று, தமிழ்நாடு முதலமைச்சர் அவர்கள் அறிவித்த ரூ.3 லட்சத்திற்கான காசோலையை அவரது குடும்பத்தினரிடம் வழங்கி, ஆறுதல் தெரிவித்தனர், இதில் அரசு அதிகாரிகள், துறை சார்பற்ற அலுவலர்கள், உள்ளாட்சி மன்ற பிரதிநிதிகள், கழக நிர்வாகிகள் உள்ளிட்ட பலர் உடன் இருந்தனர்.